

జ్ఞాన సాగరుడైన శివబాబా తన యొక్క విశ్వకళ్యాణకారి పిల్లలతో మాట్లాడుతున్నారు :- ఈరోజు జ్ఞానసాగరుడైన బాబా తన యొక్క జ్ఞాన గంగలను చూస్తున్నారు. జ్ఞాన సాగరం నుండి వెలువడిన జ్ఞాన గంగలు ఏవిధంగా మరియు ఎక్కడెక్కడ పావనం చేస్తూ ఈ సమయంలో సాగరం మరియు గంగల యొక్క కలయిక జరుపుకుంటున్నారని. ఇది గంగ మరియు సాగరుని కలయిక, ఈ మేళాకి నలువైపుల ఉన్న గంగలు చేరుకున్నాయి. బాప్ దాదా కూడా జ్ఞానగంగలను చూసి సంతోషిస్తున్నారు. ప్రతీ ఒక్క గంగకి ఈ ధ్వజ నిశ్చయం మరియు నషా ఉంది - పతిత ప్రపంచాన్ని, పతిత ఆత్మలను పావనంగా తయారుచేయాల్సిందేనని. ఇదే నిశ్చయం మరియు నషాతో ప్రతీ ఒక్కరు సేవాక్షేతంలో ముందుకు వెళ్తూ ఉంటారు. పరివర్తనా కార్యం త్వరగా సంపన్నం అవ్వాలని మనస్సులో ఇదే ఉత్సాహం ఉంది. జ్ఞాన గంగలన్నీ జ్ఞాన సాగరుడైన బాబా సమానంగా విశ్వకళ్యాణి, వరదాని మరియు మహాదాని, దయాహృదయ ఆత్మలు. అందువలన ఆత్మల దుఃఖం, అశాంతి యొక్క ధ్వనిని అనుభవం చేసుకుని ఆత్మలను పరివర్తన చేసే సేవ వేగంగా చేయాలనే ఉత్సాహం పెరుగుతుంది. దుఃఖి ఆత్మల మనస్సు యొక్క పిలుపు విని దయ వస్తుంది కదా! స్నేహం కలుగుతుంది. అందరు సుఖి అవ్వాలనే సుఖం యొక్క కిరణాలు, శాంతి యొక్క కిరణాలు, శక్తి యొక్క కిరణాలు విశ్వానికి ఇవ్వడానికి నిమిత్తమయ్యారు. ఈరోజు ఆది నుండి ఇప్పటి వరకు జ్ఞాన గంగల యొక్క సేవ ఎంత వరకు పరివర్తన చేయడానికి నిమిత్తమయ్యారో బాబా చూస్తున్నారు. ఇప్పుడు కూడా కొద్ది సమయంలో అనేక ఆత్మలకి సేవ చేయాలి. 50 సంవత్సరాలలో దేశవిదేశాలలో సేవ యొక్క పునాది మంచిగా వేశారు. నలువైపుల సేవాస్థానాలు స్థాపన చేశారు. ధ్వనిని వ్యాపింపచేయడానికి రకరకాల సాధనాలు సమకూర్చారు. ఇవన్నీ కూడా మంచిగానే చేశారు. దేశవిదేశాలలో చెల్లాచెదురు అయిపోయిన పిల్లలను సంఘటనగా చేశారు మరియు చేస్తూ ఉన్నారు. ఇప్పుడిక ఏమి చేయాలి? ఎందుకంటే ఇప్పుడు విధి కూడా తెలిసిపోయింది. అనేకరకాల సాధనాలు కూడా సమకూర్చుకుంటున్నారు మరియు సమకూర్చుకున్నారు కూడా. స్వస్థితి, స్వ ఉన్నతిపై ధ్యాన పెడుతున్నారు మరియు ధ్యాన ఇప్పిస్తున్నారు. ఇప్పుడు ఇక ఏమి మిగిలి ఉంది? ఏవిధంగానైతే ఆదిలో ఆదిరత్నాలందరు ఉత్సాహ ఉల్లాసాలతో తనువు, మనస్సు, ధనం, సమయం, సంబంధం, రాత్రి పగలు బాబాకి అర్పణ చేశారు. ఈ సమర్పణ యొక్క ఉత్సాహ ఉల్లాసాల యొక్క ఫల స్వరూపంగా సేవలో శక్తిశాలి స్థితి యొక్క ప్రత్యక్ష రూపం చూపారు. సేవ ప్రారంభించిన క్రొత్తలో మరియు స్థాపన యొక్క ఆదిలో రెండు సమయాలలో ఇదే విశేషత చూశారు - ఆదిలో బ్రహ్మాబాబాని నడుస్తూ తిరుగుతూ సాధారణ రూపంలో చూశారా లేక శ్రీకృష్ణుని రూపంలో చూశారా? సాధారణ రూపం చూసినా కానీ కనిపించేది కాదు. ఈ అనుభవం చేసుకున్నారు కదా! వీరు దాదాయేనా అని అనుకునేవారు. నడుస్తూ తిరుగుతూ శ్రీకృష్ణుని అనుభవం చేసుకునేవారు. ఇలా చేశారు కదా! ఆదిలో బ్రహ్మాబాబాలో ఈ విశేషతయే చూశారు మరియు అనుభవం చేసుకున్నారు. సేవ యొక్క ఆదిలో ఎప్పుడు ఎక్కడికి వెళ్ళినా అందరు దేవతల వలె అనుభవం చేసుకున్నారు. దేవీలు వచ్చారు, అందరి నుండి ఇదే మాట వినబడేది. అందరి నోటి నుండి వీరు అలాకిక వ్యక్తులు అనే మాట వచ్చేది. ఇలాగే అనుభవం

చేసుకున్నారు కదా! దేవతలు అనే ఈ భావనయే అందరినీ ఆకర్షించి సేవావృద్ధికి నిమిత్తమైంది. ఆదిలో కూడా అతీత స్థితి యొక్క విశేషత ఉండేది. సేవ యొక్క ఆదిలో కూడా అతీత స్థితి, దేవతా స్థితి యొక్క విశేషతలు ఉండేవి. ఇప్పుడు అంతిమంలో కూడా అదే మెరుపు మరియు శక్తి ప్రత్యక్ష రూపంలో అనుభవం చేసుకుంటారు. అప్పుడే ప్రత్యక్షత యొక్క నగాధా మ్రోగుతుంది. ఇప్పుడు కొంచెం సమయమే మిగిలి ఉంది. నిరంతర యోగి, నిరంతర సేవాధారి, నిరంతర సాక్షాత్కార స్వరూపం, నిరంతరం సాక్షాత్తు బాబా... ఈ విధి ద్వారా సిద్ధి పొందుతారు. గోల్డెన్ జూబ్లీ జరుపుకున్నారు అంటే స్వర్ణిము ప్రపంచం యొక్క సాక్షాత్కార స్వరూపం వరకు చేరుకున్నారు. గోల్డెన్ జూబ్లీ జరుపుకునే దృశ్యంలో కూర్చున్నవారు, చూసేవారు, అందరూ సాక్షాత్తు దేవతలుగా అనుభవం చేసుకున్నారు. ఇక ముందు కూడా ఇదే అనుభవం, సేవలో చేయిస్తూ ఉండాలి, ఇదే గోల్డెన్ జూబ్లీ జరుపుకోవటం. గోల్డెన్ జూబ్లీ జరుపుకున్నారా లేక చూశారా? మీ అందరి గోల్డెన్ జూబ్లీ కూడా జరిగింది కదా లేక కొందరిది సిల్వర్ జూబ్లీ, కొందరికి రాగి జూబ్లీ జరిగిందా? అందరిదీ గోల్డెన్ జూబ్లీయే. గోల్డెన్ జూబ్లీ జరుపుకోవటం అంటే నిరంతరం గోల్డెన్ స్థితి గలవారిగా అవ్వటం. ఇప్పుడు నడుస్తూ తిరుగుతూ నేను ఫరిస్తూ నుండి దేవత అనే అనుభవంతో నడవండి. మీ యొక్క సమర్థ ఈ స్థితి ద్వారా ఇతరులకి కూడా మీ ఫరిస్తూ రూపం లేదా దేవీదేవతారూపమే కనిపిస్తుంది. గోల్డెన్ జూబ్లీ జరుపుకోవటం అంటే ఇప్పుడు సమయాన్ని, సంకల్పాన్ని సేవలో అర్పణ చేయండి. ఇప్పుడు ఈ సమర్పణ సమారోహం జరుపుకోండి. స్వయం యొక్క చిన్న చిన్న విషయాల వెనుక, తనువు వెనుక, మనస్సు వెనుక, సాధనాలు వెనుక, సంబంధాలు నిలుపుకోవడంలో మీ సమయాన్ని, సంకల్పాలను ఉపయోగించకండి. సేవలో ఉపయోగించటం అంటే స్వ ఉన్నతి యొక్క బహుమతి స్వతహాగానే పొందటం. ఇప్పుడు మీ పట్ల సమయాన్ని ఉపయోగించడాన్ని పరివర్తన చేయండి. ఏవిధంగానైతే భక్తులు శ్వాసశ్వాసలో నామం జపించడానికి ప్రయత్నిస్తారో అదేవిధంగా శ్వాసశ్వాసలో సేవ యొక్క సంలగ్నత ఉండాలి. సేవలో నిమగ్నమై ఉండాలి. విధాత అవ్వండి, వరదాత అవ్వండి, నిరంతర మహాదాని అవ్వండి. నాలుగు గంటలు లేదా ఆరు గంటల సేవాధారి కాదు, ఇప్పుడు విశ్వకళ్యాణకారి వేదికపై ఉన్నారు. ప్రతీ సెకండు విశ్వకళ్యాణం కోసం సమర్పణ చేయండి. విశ్వకళ్యాణంలో స్వకళ్యాణం స్వతహాగానే ఇమిడి ఉంటుంది. ఎప్పుడైతే సంకల్పం, ప్రతి సెకండు సేవలో బిజీగా ఉంటారో, ఖాళీయే ఉండదో అప్పుడు మాయకి కూడా మీ దగ్గరకి వచ్చే ఖాళీయే ఉండదు. సమస్యలు సమాధాన రూపంలోకి పరివర్తన అయిపోతాయి. సమాధాన స్వరూప శ్రేష్ట ఆత్మల దగ్గరకి సమస్యలకు వచ్చే ధైర్యం ఉండదు. ఆదిలో సేవలో దేవతారూపం, శక్తిరూపం చూసిన కారణంగా పతిత దృష్టి గల ఆత్మలు కూడా పరివర్తన అయి పావనంగా అవ్వాలనే జిజ్ఞాసువుగా తయారయ్యారు. ఏవిధంగానైతే పతితులు పరివర్తన అయిపోయి మీ ఎదురుగా వచ్చారో అదేవిధంగా సమస్య మీ ఎదురుగా వస్తూనే సమాధాన రూపంలోకి పరివర్తన అయిపోతుంది. ఇప్పుడు మీ సంస్కారాల పరివర్తనలో సమయం ఉపయోగించకండి. విశ్వకళ్యాణం యొక్క శ్రేష్ట భావన ద్వారా శ్రేష్ట కామన యొక్క సంస్కారాన్ని ప్రత్యక్షం చేయండి. ఈ శ్రేష్ట సంస్కారం ముందు హద్దు యొక్క సంస్కారాలు స్వతహాగానే సమాప్తి అయిపోతాయి. ఇప్పుడు యుద్ధంలో సమయాన్ని పోగొట్టుకోకండి. విజయీ సంస్కారాన్ని ప్రత్యక్షం చేయండి. శత్రువు, విజయీ సంస్కారం ముందు స్వతహాగానే భస్మం అయిపోతుంది. అందువలన తనువు

మనస్సు ధనం నిరంతర సేవలో సమర్పితం చేయండి అని చెప్పాను. మనస్సు ద్వారానైనా, వాచా ద్వారానైనా, కర్మణా ద్వారా అయినా కానీ సేవ తప్ప మరే సమస్యలోకి వెళ్ళకండి. దానం ఇవ్వండి, వరదానం ఇవ్వండి అప్పుడు స్వయం యొక్క గ్రహణం సమాప్తి అయిపోతుంది. అవినాశి లంగరు వేయండి. ఎందుకంటే సమయం తక్కువగా ఉంది. ఆత్మలకి, వాయుమండలానికి, ప్రకృతికి, భూత ప్రేత ఆత్మలకి అందరికీ సేవ చేయాలి. ఆ భ్రమించే ఆత్మలకి కూడా గమ్యం చూపించాలి. ముక్తిధామానికి అయితే పంపాలి కదా! వారికి ఇల్లు ఇస్తారు కదా! అయితే ఇప్పుడు ఎంత సేవ చేయాలి? ఎంతమంది ఉన్నారు ఆత్మలు? ప్రతి ఆత్మకి ముక్తి లేదా జీవన్ముక్తి ఇవ్వాలిందే, అన్నింటినీ సేవలో ఉపయోగించండి. శ్రేష్ట ఫలాన్ని బాగా తినండి. శ్రమ యొక్క ఫలాన్ని తినకండి. సేవ యొక్క ఫలం శ్రమ నుండి విడిపించేది. బాప్ దాదా ఫలితం చూశారు - చాలామంది పురుషార్థంలో తమ కోసం, సంస్కార పరివర్తన కోసం సమయం ఉపయోగిస్తున్నారు. 50 సంవత్సరాలు అయినా, 1 సంవత్సరం అయినా కానీ, 1 నెల అయినా కానీ ఆది నుండి ఇప్పటి వరకు పరివర్తన చేసుకోవలసిన సంస్కారం ముఖ్యంగా ఒకే రూపంలో ఉంటుంది. మరియు ఆ ముఖ్య సంస్కారమే రకరకాల రూపాల్లో సమస్యగా వస్తుంటుంది. ఉదాహరణకి కొంతమందికి బుద్ధి అభిమానం యొక్క సంస్కారం, కొంతమందికి ఈర్ష్య భావం యొక్క సంస్కారం, కొంతమందికి బలహీనంగా అయ్యే సంస్కారం, కొంతమందికి ఇతరుల కంటే తెలివైనవారిగా భావించే సంస్కారం. అదే సంస్కారం ఆది నుండి ఇప్పటి వరకు భిన్న భిన్న రూపాలలో భిన్న భిన్న సమయాల్లో వస్తూ ఉంటుంది. 50 సంవత్సరాలు అయినా, 1 సంవత్సరం అయినా ఆ ముఖ్య సంస్కారమే అన్ని సమయాల్లో సమస్య రూపమై వస్తుంది. దానిలో చాలా సమయం, శక్తిని కూడా ఉపయోగించారు. ఇప్పుడు శక్తిశాలి సంస్కారం అనగా దాత - విధాత - వరదాత యొక్క సంస్కారాన్ని ప్రత్యక్షం చేయండి. ఈ గొప్ప సంస్కారం బలహీన సంస్కారాలను స్వతహాగానే సమాప్తి చేస్తుంది. ఇప్పుడు సంస్కారాన్ని చంపటానికి సమయాన్ని ఉపయోగించకండి. కానీ సేవా ఫలం ద్వారా, ఆ ఫలం యొక్క శక్తి ద్వారా అవి స్వతహాగానే చనిపోతాయి. ఎప్పుడైతే మంచి స్థితిలో స్థితుల సేవలో బిజీగా అవుతామో అంతగా ఆ సేవ యొక్క సంతోషం ద్వారా ఆ సమయం వరకు ఉన్న సమస్యలు స్వతహాగానే అణిగిపోతాయి. ఈ అనుభవం ఉంది కదా! ఎందుకంటే సమస్యల గురించి ఆలోచించే ఖాళీయే ఉండదు. ప్రతి సెకండు ప్రతి సంకల్పం సేవలో బిజీగా ఉంటే సమస్యలకు లంగరు వేయబడుతుంది. ఒడ్డుకి చేరుకుంటారు. మీరు ఇతరులకి మార్గం చూపడానికి, బాబా యొక్క ఖజానా ఇవ్వడానికి నిమిత్త సహాయకులు అవ్వండి. అప్పుడు బలహీనతలు స్వతహాగానే దూరమైపోతాయి. అర్థమైందా! ఇప్పుడు ఏమి చేయాలో! ఇప్పుడు బేహద్ గా ఆలోచించండి. బేహద్ కార్యం కోసం ఆలోచించండి. దృష్టి ద్వారా అయినా, వృత్తి ద్వారా అయినా, వాచా ద్వారా అయినా, సాంగత్యం ద్వారా అయినా తరంగాల ద్వారా అయినా అందరికీ ఇవ్వాలిందే. భక్తిలో కూడా ఏదైనా వస్తువు లోటుగా ఉంటే దానం చేయండి అని అంటారు. దానం చేస్తే ఆ ఇవ్వటమే తీసుకోవటం అవుతుంది. గోల్డెన్ జూబ్లీ అంటే ఏమిటో అర్థమైందా? కేవలం జరుపుకున్నాము చాలు అని అనుకోకండి. సేవ యొక్క 50 సంవత్సరాలు పూర్తి అయ్యాయి. ఇప్పుడు కొత్తగా మలుచుకోండి. చిన్నవారైనా పెద్దవారైనా ఒకరోజు వారైనా, 50 సంవత్సరాల వారైనా అందరు సమాధాన స్వరూపంగా అవ్వండి. అర్థమైందా! ఏమి చేయాలో! మామూలుగా కూడా

50 సంవత్సరాల తర్వాత జీవితం పరివర్తన అయిపోతుంది కదా! గోల్డెన్ జూబ్లీ అంటే పరివర్తన అయ్యే జూబ్లీ, సంపన్నంగా అయ్యే జూబ్లీ.

సదా విశ్వకళ్యాణకారి, సమర్థ స్మృతిలో ఉండేవారికి, సదా వరదాని, మహాదాని స్థితిలో స్థితులయ్యేవారికి, సదా స్వయం యొక్క సమస్యలకి, ఇతరుల కోసం సమాధాన స్వరూపంగా అయ్యి సహజంగా సమాప్తి చేసుకునేవారికి, ప్రతి సమయం, ప్రతి సంకల్పం సేవలో సమర్పణ చేసేవారికి ఈవిధమైన సత్యమైన బంగారంలా అయ్యే విశేషాత్మలకి బాబా సమానమైన శ్రేష్టాత్మలకి బాప్ దాదా యొక్క ప్రിയస్మృతులు మరియు నమస్తే.

ఎగిరేకళతో సర్వుల కళ్యాణం..... 20-2-86

సదా కళ్యాణకారి శివబాబా మాట్లాడుతున్నారు :-

ఈరోజు విశేషంగా డబల్ విదేశీ పిల్లలకు డబల్ శుభాకాంక్షలు ఇవ్వడానికి వచ్చారు. దూరదేశంలో వేరేధర్మంలోకి వెళ్ళినా కానీ భారతదేశంలో సమీపంగా ఉన్న ఆత్మల కంటే త్వరగా బాబాని గ్రహించారు. బాబాని గ్రహించినందుకు అంటే మీ భాగ్యాన్ని పొందినందుకు శుభాకాంక్షలు మరియు ఎంత తీవ్రవేగంతో బాబాని గ్రహించారో అంతే వేగంతో స్వయాన్ని సేవలో ఉపయోగించాలి. కనుక సేవలో ముందుకి వెళ్ళిన దానికి మరో శుభాకాంక్షలు. సేవావృద్ధి తీవ్రంగా ఉంది మరియు ఇక ముందు కూడా డబల్ విదేశీ పిల్లలు విశేషకార్యం కోసం నిమిత్తం అవ్వాలి. భారతదేశానికి అయితే ఆదిరత్నాలు నిమిత్తమయ్యారు, ఆ విశేష ఆది ఆత్మలు స్థాపనాకార్యంలో చాలా గట్టి పునాది అయ్యి కార్యం యొక్క స్థాపన చేసారు మరియు డబల్ విదేశీ పిల్లలు నలువైపుల ధ్వని వ్యాపింపచేసే సేవ తీవ్రవేగంతో చేసారు మరియు చేస్తూ ఉంటారు. వస్తూనే జన్మిస్తూనే పిల్లలు జన్మతోనే చాలా త్వరగా సేవలో ముందుకి వెళ్తున్నందుకు బాప్ దాదా విశేష శుభాకాంక్షలు ఇస్తున్నారు. కొద్ది సమయంలో భిన్నభిన్న దేశాలలో సేవని విస్తరింపచేసారు. అందువలన ధ్వని వ్యాపింపచేసే కార్యం సహజంగా వృద్ధి పొందుతుంది. మరియు సదా డబల్ లైట్ అయ్యి డబల్ కిరీటధారి అయ్యే సంపూర్ణ అధికారాన్ని పొందే తీవ్రపురుషార్థం తప్పకుండా చేస్తారు. ఈరోజు విశేషంగా కలుసుకోవడానికి వచ్చారు. అందరి మనస్సులో సంతోష బాజాలు మ్రోగుతున్నాయి. ఇది బాప్ దాదా చూస్తున్నారు. పిల్లల సంతోష రాగం, సంతోషం యొక్క పాట బాప్ దాదాకి వినిపిస్తుంది. స్మృతి మరియు సేవలో సంలగ్నతతో ముందుకి వెళ్తున్నారు. స్మృతి కూడా ఉంది. సేవ కూడా ఉంది. కానీ ఇప్పుడు ఇంకా ఏమి కావాలి? రెండూ ఉన్నాయి కానీ రెండింటి సమానత ఉండాలి. ఈ సమానత స్వయానికి మరియు సేవలో కూడా బాబా యొక్క ఆశీర్వాదాలకు అనుభవీగా చేస్తుంది. సేవ యొక్క ఉత్సాహ, ఉల్లాసాలు ఉంటున్నాయి. ఇప్పుడు స్మృతి మరియు సేవ యొక్క సమానత ఉండటం ద్వారా ఎక్కువ ధ్వని విశ్వంలో వ్యాపిస్తుంది. విస్తారం మంచిగా చేశారు. విస్తారం తర్వాత ఏమి చేస్తారు? విస్తారంతో పాటు ఇప్పుడు సేవ యొక్క సారంగా విశేష ఆత్మలను నిమిత్తం చేయాలి. ఆ విశేష ఆత్మలు భారతదేశం యొక్క విశేష ఆత్మలను మేల్కొలిపే విశేష సేవ చేయాలి. ఇప్పుడు భారతదేశంలో కూడా సేవ యొక్క రూపురేఖ సమయం అనుసరించి ముందుకి